



தமிழ்நாடு அரசிதழ்

ஆணையின்படி வெளியிடப்பட்டது.

எண் 17]

சென்னை, புதன்கிழமை, ஏப்ரல் 27, 2022
சித்திரை 14, சுபகிருது, திருவள்ளூர் ஆண்டு-2053

பகுதி IV—பிரிவு 2 இன் இணைப்பு

2021 டிசம்பர் 20 ஆம் நாளன்று ஆளுநரால் பிறப்பிக்கப்பட்ட பின்வரும்
அவசரச் சட்டமானது இதன் மூலம் பொதுத்தகவலுக்காக
வெளியிடப்படுகிறது:—

தமிழ்நாடு அவசரச் சட்ட எண். 7/2021.

**கும்பகோணம் மாநகரத்திற்கென மாநகராட்சி ஒன்றினை அமைப்பதற்கு வகை
செய்வதற்கானதொரு அவசரச் சட்டம்.**

தமிழ்நாடு சட்டமன்றமானது அமர்வில் இல்லாதிருப்பதால் மற்றும் தமிழ்நாடு ஆளுநர்
இதில் இதன்பின்பு காணப்படுகின்ற நோக்கங்களுக்காக உடனடியாக நடவடிக்கை
எடுப்பது அவருக்கு அவசியமாக்குவதாக தற்போதுள்ள சூழ்நிலைகள் இருப்பதாக
மனநிறைவடைந்திருப்பதால்;

தற்போது, ஆகையால் அரசமைப்பின் 213 ஆம் உறுப்பின் (1) ஆம் கூறில்
அளிக்கப்பட்டுள்ள அதிகாரங்களைப் பயன்படுத்தி ஆளுநர் இதன் மூலம் பின்வரும்
அவசரச் சட்டத்தை பிறப்பிக்கிறார்:—

1. (1) இந்த அவசரச் சட்டம், 2021 ஆம் ஆண்டு கும்பகோணம் மாநகராட்சி அவசரச் சட்டம்
என வழங்கப்படும்.

(2) இது, கும்பகோணம் மாநகரம் முழுவதையும் அளாவி நிற்கும்.

(3) இது, உடனடியாக நடைமுறைக்கு வருதல் வேண்டும்.

2. (1) இந்த அவசரச் சட்டத்தில், தறுவாய் வேறு பொருள் குறித்தாலன்றி,—

(a) “கும்பகோணம் மாநகரம்” அல்லது “மாநகரம்” என்பது கும்பகோணம்
நகராட்சியில் அடங்கியுள்ள உள்ளாட்சிப் பகுதி எனப் பொருள்படும் மற்றும் இந்த
அவசரச் சட்டம் தொடங்கிய தேதிக்குப் பின்னர் அம்மாநகரத்துடன் சேர்க்கப்படுகிற
உள்ளாட்சிப் பரப்பிடம் எதனையும் உள்ளடக்கும்; ஆனால் இந்த அவசரச் சட்டத்தின்
அத்தகைய தொடக்கத் தேதிக்குப் பின்னர் அம்மாநகரத்திலிருந்து விட்டுவிடப்பட்ட
பகுதி எதனையும் உள்ளடக்காது;

(b) “மாநகராட்சி” என்பது 3-ஆம் பிரிவின்படி அமைத்துருவாக்கப்பட்ட
கும்பகோணம் மாநகராட்சி என்று பொருள்படும்;

(c) “மன்றம்” என்பது கும்பகோணம் மாநகராட்சி மன்றம் என்று
பொருள்படும்;

(d) “அரசு” என்பது மாநில அரசு என்று பொருள்படும்;

(e) “நகராட்சி மன்றம்” என்பது கும்பகோணம் நகராட்சி மன்றம் என்று
பொருள்படும்;

குறுந்தலைப்பு
அளாவுகை
மற்றும்
தொடக்கம்.

பொருள்
வரையறைகள்.

(f) “நகராட்சி” என்பது கும்பகோணம் நகராட்சி என்று பொருள்படும்;

(g) “பட்டியல் இனத்தவர்கள்” மற்றும் “பட்டியல் பழங்குடியினர்கள்” என்பது அரசமைப்புச் சட்டத்தின் 366 ஆம் உறுப்பின் (24) மற்றும் (25) ஆம் கூறுகளில் அவற்றிற்கு முறையே, குறித்தளிக்கப்பட்டுள்ள பொருள்களை கொண்டிருத்தல் வேண்டும்.

(2) இந்த அவசரச் சட்டத்தில் பயன்படுத்தப்பட்டுள்ள, மற்றும் பொருள் வரையறை செய்யப்படாத ஆனால், (இதன் பின்பு, இதில் 1981 ஆம் ஆண்டுச் சட்டம் எனக் குறிப்பிடப்படுவதான) 1981 ஆம் ஆண்டு கோயம்புத்தூர் மாநகராட்சிச் சட்டத்தில் பொருள்வரையறை செய்யப்பட்டுள்ள சொற்கள் மற்றும் சொற்றொடர்கள் அனைத்தும், 1981 ஆம் ஆண்டுச் சட்டத்தில் அவற்றிற்கு முறையே அளிக்கப்பட்டுள்ள அதே பொருள்களை கொண்டிருத்தல் வேண்டும்.

தமிழ்நாடு சட்டம்

25/1981

கும்பகோணம்
மாநகரத்திற்குள்ள
மாநகராட்சியை
அமைத்தல்

3. (1) இந்த அவசரச் சட்டம் தொடங்கப்பட்ட தேதியன்றும் அது முதற்கொண்டும், இந்த அவசரச் சட்டத்தின் நோக்கங்களுக்காக, கும்பகோணம் நகராட்சியில் உள்ளடங்கியுள்ள உள்ளாட்சிப் பரப்பிடமானது கும்பகோணம் மாநகரமாக அமைதல் வேண்டும் மற்றும் இந்த அவசரச் சட்டம் தொடங்கப்பட்ட அத்தகைய தேதியிலிருந்து கூறப்பட்ட மாநகரத்திற்கு கும்பகோணம் மாநகராட்சி என்ற பெயரில் மாநகராட்சியொன்று அமைக்கப்பட்டுள்ளதாகக் கொள்ளப்படுதல் வேண்டும்:

வரம்புரையாக, அரசாணது, அவ்வப்போது, மாநகராட்சியுடன் கலந்தாலோசித்த பின்னர், அறிவிக்கையின் வாயிலாக, அந்த அறிவிக்கையில் குறித்துரைக்கப்பட்டுள்ள பரப்பிடங்களை அதில் உள்ளடக்கும் வகையிலோ அல்லது அதிலிருந்து நீக்கிவிடும் வகையிலோ இந்த உட்பிரிவின்படி அமைத்துருவாக்கப்பட்ட மாநகரத்தின் எல்லை வரம்புகளை மாற்றியமைக்கலாம்:

மேலும், வரம்புரையாக இந்த உட்பிரிவின்படியான அறிவிக்கையொன்றைப் பிறப்பிப்பதற்கான அதிகாரமானது முன்னதான வெளியீட்டிற்கு உட்பட்டு இருத்தல் வேண்டும்.

(2) இம்மாநகராட்சியானது, கூறப்பட்ட பெயரால், சொத்துக்களை ஈட்டும், வைத்திருக்கும் மற்றும் அதனை வகை செய்வதற்கான மற்றும் ஒப்பந்தங்களை நிறைவேற்றுவதுக்கான அதிகாரத்துடனான தொடர்ந்திருக்கும் வழியுரிமையையும், பொதுவான இலச்சினையையும் கொண்டிருக்கும் ஒரு கூட்டமைப்பாக இருத்தல் வேண்டும் மற்றும் அதனுடைய கூட்டமைப்பின் பெயரில் வழக்கிடலாம் மற்றும் வழக்கிடப்படலாம்.

(3) இந்த அவசரச் சட்டத்தின் தொடக்கத் தேதிக்கு முன்னதாகச் செயற்பட்டுக் கொண்டிருந்த கும்பகோணம் நகராட்சியானது, இந்த அவசரச் சட்டம் தொடங்கப்பட்ட அத்தகைய தேதியிலிருந்து நீக்கப்பட்டுள்ளதாகக் கொள்ளப்படுதல் வேண்டும்.

4. இந்த அவசரச் சட்டத்தின் வகைமுறைகளை நிறைவேற்றுவதற்குப் பின்வரும் நகராட்சிய அதிகார அமைப்புகள் பொறுப்புடையனவாக இருத்தல் வேண்டும்,—

நகராட்சிய

அதிகார

அமைப்புகள்.

- ஒரு மேயர்;
- ஒரு மன்றம்;
- ஒரு நிலைக்குழு;
- ஒரு சிற்றொகுதிகள் குழு; மற்றும்
- ஓர் ஆணையர்.

5. (1) (2)—ஆம் உட்பிரிவில் பிறவாறாக வகைசெய்யப்பட்டுள்ளவாறன்றி, மன்றமானது, அரசினால் அவ்வப்போது அறிவிக்கையின் மூலமாக நிர்ணயிக்கப்படலாகும், இந்த அவசரச் சட்டத்தில் விதிக்கப்பட்டுள்ள முறையில் தேர்ந்தெடுக்கப்பட்ட அத்தகைய எண்ணிக்கையிலான மன்ற உறுப்பினர்களைக் கொண்டிருத்தல் வேண்டும், ஆயினும் மன்ற உறுப்பினர்களின் மொத்த எண்ணிக்கையானது எந்த நேரத்திலும் எழுபத்து இரண்டிற்கு மேற்படாமல் இருத்தல் வேண்டும்.

மன்றத்தை

அமைத்து

உருவாக்குதல்.

(2) மன்றத்தில் பின்வரும் நபர்களும் பிரதிநிதித்துவம் கொண்டிருத்தல் வேண்டும், அதாவது:—

(a) மாநகராட்சியின் பரப்பிடத்தை முழுமையாக அல்லது பகுதியாகக் கொண்டிருக்கும் தொகுதிகளின் பிரதிநிதியான மக்களவை உறுப்பினர்கள் மற்றும் மாநகராட்சியின் பரப்பிடத்திற்குள் வாக்காளர்களாகப் பதிவு செய்துள்ள மாநிலங்களவை உறுப்பினர்கள்;

(b) மாநகராட்சியின் பரப்பிடத்தை முழுமையாக அல்லது பகுதியாகக் கொண்டிருக்கும் தொகுதிகளின் பிரதிநிதியான தமிழ்நாடு சட்டமன்றப்பேரவையின் அனைத்து உறுப்பினர்கள்.

(3) (2)-ஆம் உட்பிரிவில் குறிப்பிடப்பட்டுள்ள நபர்கள் மன்றத்தின் நடவடிக்கைகளில் பங்கெடுத்துக் கொள்ள உரிமைத்தகுதி பெற்றிருத்தல் வேண்டும், ஆனால் மன்றக் கூட்டங்களில் வாக்களிப்பதற்கு உரிமை பெற்றிருத்தல் கூடாது.

(4) மன்றத்தில், பட்டியல் இனத்தவர் மற்றும் பட்டியல் பழங்குடியினரை சேர்ந்த நபர்களுக்கு பதவியிடங்கள் ஒதுக்கீடு செய்யப்படுதல் வேண்டும், மற்றும் அவ்வாறு ஒதுக்கீடு செய்யப்படும் பதவியிடங்களின் எண்ணிக்கையானது, அம்மாநகரத்தின் மொத்த மக்கள் தொகைக்கு எந்த வீதத்தில் அம்மாநகரத்திலுள்ள பட்டியல் இனத்தவர்களின் அல்லது அம்மாநகரத்திலுள்ள பட்டியல் பழங்குடியினர்களின் மக்கள் தொகையானது அமைந்திருக்கின்றதோ அதே வீதத்தில் கிட்டத்தட்ட இயலுமளவிற்கு மன்றத்தில் நேரடித் தேர்தலின் மூலம் நிரப்பப்பட வேண்டிய மொத்த பதவியிடங்களின் எண்ணிக்கைக்கேற்ப அமைந்திருத்தல் வேண்டும்.

(5) பட்டியல் இனத்தவர் மற்றும் பட்டியல் பழங்குடியினர்களைச் சேர்ந்த நபர்களுக்கு ஒதுக்கீடு செய்யப்பட்ட பதவியிடங்களிலிருந்து பட்டியல் இனத்தவர் மற்றும் பட்டியல் பழங்குடியினர்களையும் சேர்ந்த பெண்களுக்காக பதவியிடங்கள் ஒதுக்கீடு செய்யப்படுதல் வேண்டும், அது பட்டியல் இனத்தவர்களையும் பட்டியல் பழங்குடியினர்களையும் சேர்ந்த நபர்களுக்கு ஒதுக்கீடு செய்யப்பட்ட பதவியிடங்களின் மொத்த எண்ணிக்கையில் ஐம்பது விழுக்காட்டிற்கு குறைவாக இருத்தல் கூடாது.

(6) மன்றத்தில் பெண்களுக்கென பதவியிடங்கள் ஒதுக்கீடு செய்யப்படுதல் வேண்டும்; மற்றும் பெண்களுக்கென ஒதுக்கீடு செய்யப்படும் இடங்களின் எண்ணிக்கையானது, மன்றத்திலுள்ள பதவியிடங்களின் மொத்த எண்ணிக்கையில், பட்டியல் இனத்தவர்களையும் பட்டியல் பழங்குடியினர்களையும் சேர்ந்த பெண்களுக்காக ஒதுக்கீடு செய்யப்படும் பதவியிடங்களின் எண்ணிக்கை உள்ளடங்கலாக, ஐம்பது விழுக்காட்டிற்கு குறைவாக இருத்தல் கூடாது.

(7) (4)-ஆம் மற்றும் (5)-ஆம் உட்பிரிவுகளின்படி ஒதுக்கீடு செய்யப்படும் பதவியிடங்களானவை அரசமைப்புச் சட்டத்தின் 334 ஆம் உறுப்பில் குறிப்பிடப்பட்ட காலஅளவு முடிவடைவதன் பேரில் செயல்விளைவு கொள்வது அற்றுப்போதல் வேண்டும்.

மாநகராட்சியின் கால அளவு.

6. (1) மாநகராட்சி, குறித்த காலத்திற்கு முன்னரே கலைக்கப்பட்டாலன்றி வழக்கமான ஒவ்வொரு தேர்தலுக்குப் பின்பும் அதனுடைய முதல் கூட்டத்திற்கென குறிக்கப்பட்ட தேதியிலிருந்து ஐந்து ஆண்டு காலஅளவு வரையில் தொடர்ந்திருத்தல் வேண்டும்; ஆனால் அதற்கு மேலாக அன்று; மற்றும் மேற்சொன்ன ஐந்தாண்டுக் காலஅளவானது மாநகராட்சியைக் கலைப்பதாகச் செயற்படும்.

(2) மாநகராட்சியை அமைத்துருவாக்குவதற்கான தேர்தல் ஒன்று,-

(a) (1)-ஆம் உட்பிரிவில் குறிப்பிடப்பட்டுள்ள அதனுடைய காலஅளவு முடிவடைவதற்கு முன்னதாக; அல்லது

(b) அது கலைக்கப்பட்ட தேதியிலிருந்து ஆறு மாத காலஅளவு முடிவதற்கு முன்னதாக நடத்தி முடிக்கப்படுதல் வேண்டும்;

வரம்புரையாக, கலைக்கப்பட்ட மாநகராட்சி தொடர்ந்திருக்கக்கூடிய எஞ்சிய கால அளவானது ஆறு மாத காலத்திற்குக் குறைவாக இருந்திருக்குமிடத்து, அத்தகைய கால அளவிற்கென மாநகராட்சியை அமைத்துருவாக்குவதற்காக இந்த உட்பிரிவின்படி தேர்தல் எதனையும் நடத்துவது தேவையானதாக இருத்தல் கூடாது.

தமிழ்நாடு சட்டம் V/1920.

7. (1), (2) மற்றும் (3) ஆம் உட்பிரிவுகளின் வகைமுறைகளுக்கு உட்பட்டு, (இதன் பின்பு, “மாவட்ட நகராட்சிகள் சட்டம்” எனக் குறிப்பிடப்படுவதான) 1920 ஆம் ஆண்டு தமிழ்நாடு மாவட்ட நகராட்சிகள் சட்டமானது, இந்த அவசரச் சட்டம் தொடங்கிய தேதியிலிருந்தும் அது முதற்கொண்டும் கும்பகோணம் மாநகரத்திற்குள் அடங்கியிருக்கும் உள்ளாட்சிப் பரப்பிடங்களுக்கு பொருந்துதல் நின்றுபோதல் வேண்டும்.

1920-ஆம் ஆண்டு தமிழ்நாடு மாவட்ட நகராட்சிகள் சட்டம் பொருந்தாது எனில்.

(2) அவ்வாறு நின்றுபோதலானது,-

(a) கும்பகோணம் மாநகரத்திற்குள் அடங்கியிருக்கிற உள்ளாட்சிப் பரப்பிடம் எதனையும் பொறுத்த அளவில் மாவட்ட நகராட்சிகள் சட்டத்தின் முந்தைய செயற்பாட்டினையும்;

(b) மாவட்ட நகராட்சிகள் சட்டத்திற்கு எதிராகப் புரியப்பட்ட குற்றச்செயல் எதனையும் பொறுத்து உள்ளான தண்டம், தண்ட இழப்பு அல்லது தண்டனை எதனையும்; அல்லது

(C) அத்தகைய தண்டம், தண்ட இழப்பு அல்லது தண்டனை தொடர்பான புலனாய்வு, சட்ட நடவடிக்கைகள் அல்லது தீர்வு இது எதனையும் பாதித்தல் கூடாது; மற்றும் இந்த அவசரச் சட்டம் நிறைவேற்றப்படாதிருந்தாற்போன்று அத்தகைய தண்டம், தண்ட இழப்பு அல்லது தண்டனை எதுவும் விதிக்கப்படலாம்

(3) (1)-ஆம் உட்பிரிவில் என்ன அடங்கியிருந்தபோதிலும், மாவட்ட நகராட்சிகள் சட்டத்தின்படி செய்யப்பட்ட அல்லது வழங்கப்பட்ட அல்லது அளிக்கப்பட்ட மற்றும் இந்த அவசரச் சட்டம் தொடங்கிய தேதியன்று நடைமுறையில் இருக்கும் அனைத்து நியமனங்கள், அறிவிக்கைகள், அறிவிப்புகள், விதிகள், துணைவிதிகள், ஒழுங்குமுறை விதிகள், ஆணைகள், பணிப்பாணைகள், உரிமங்கள், அனுமதிகள், திட்டங்கள், படிவங்கள் மற்றும் அதிகாரங்கள் ஆகியன எந்த அளவிற்கு இந்த அவசரச் சட்டத்தின் வகைமுறைகளுக்கு முரணாக இல்லாமல் இருக்கின்றனவோ அந்த அளவுக்கு இந்த அவசரச் சட்டத்தின்படி செய்யப்பட்ட, பிறப்பிக்கப்பட்ட அல்லது வழங்கப்பட்ட நியமனங்களால், அறிவிக்கைகளால், அறிவிப்புகளால், விதிகளால், துணை விதிகளால், ஒழுங்குமுறை விதிகளால், ஆணைகளால், பணிப்பாணைகளால், உரிமங்களால், அனுமதிகளால், திட்டங்களால், படிவங்களால் மற்றும் அதிகாரங்களால் அவை மாற்றி அமைக்கப்படுவது வரையிலும் கும்பகோணம் மாநகரத்திற்குள் அடங்கியுள்ள உள்ளாட்சிப் பரப்பிடத்தில் நடைமுறையில் தொடர்ந்திருத்தல் வேண்டும்.

1981 ஆம் ஆண்டு
சட்டத்தின்
வகைமுறைகள்
மாநகராட்சிக்குப்
பொருந்துதல்.

8. (1) இதில் பிறவாறாக வெளிப்படையாக வகை செய்யப்பட்டுள்ளவாறன்றி, வரி அல்லது கட்டணம் விதிப்பது மற்றும் வசூலிப்பது தொடர்பான வகைமுறைகள் உள்ளடங்கலான, 1981 ஆம் ஆண்டுச் சட்டத்தின் அனைத்து வகைமுறைகளும் இதன்மூலம் மாநகராட்சிக்கு நீட்டிக்கப்படுதல் மற்றும் தேவையான மாறுதல்களுடன் பொருந்துதல் வேண்டும்; மற்றும் 1981 ஆம் ஆண்டுச் சட்டத்தின் பகுதியாக இந்த அவசரச் சட்டத்தின் வகைமுறைகள் அமைக்கப்பட்டிருந்தாற்போன்று, 1981 ஆம் ஆண்டுச் சட்டமானது, மாநகராட்சியைப் பொறுத்த அளவில் படிக்கப்பட்டுப் பொருள் கொள்ளப்படுதல் வேண்டும்.

(2) மாநகராட்சிக்கு, 1981 ஆம் ஆண்டுச் சட்டத்தின் வகைமுறைகளைப் பொருந்தச் செய்வதை எளிதாக்கும் நோக்கத்திற்காக, அரசு, அறிவிக்கையின் வாயிலாக, 1981 ஆம் ஆண்டுச் சட்டம் மற்றும் அதன்படிச் செய்யப்பட்ட விதிகள், துணைவிதிகளில் தேவைப்படக்கூடிய அல்லது உகந்ததாக இருக்கக்கூடிய வகைமுறைகள் எவற்றையும் நீக்குதல், திருத்துதல் அல்லது தற்காலிகமாக நிறுத்தி வைத்தல் மூலமாக அத்தகைய தழுவமைவுகளை அல்லது மாற்றங்களைச் செய்யலாம் மற்றும் அதன்பேரில் 1981 ஆம் ஆண்டுச் சட்டமும் அதன்படி செய்யப்பட்ட விதிகளும் அவ்வாறு செய்யப்பட்ட தழுவமைவுகளுக்கும், மாற்றங்களுக்கும் உட்பட்டு மாநகராட்சிக்குப் பொருந்துதல் வேண்டும்.

(3) 1981 ஆம் ஆண்டுச் சட்டத்தின் வகைமுறைகள் அல்லது அதன்படிச் செய்யப்பட்ட விதிகளின் மற்றும் துணைவிதிகளை தழுவியமைவதற்காக வகைமுறை செய்யப்படாமல் (2)-ஆம் உட்பிரிவின்படி செய்யப்பட்டிருக்கிற வகைமுறை போதுமானதாக இல்லாத நிலையில் இருந்த போதிலும், இந்த வகைமுறைகளை நடைமுறைப்படுத்துவதற்கு கோரப்பட்ட அல்லது அதிகாரமளிக்கப்பட்ட நீதிமன்றம், தீர்ப்பாயம் அல்லது அதிகார அமைப்பு எதுவும், மாநகராட்சிக்கு அவற்றைப் பொருந்தச் செய்வதை எளிமையாக்கும் நோக்கத்திற்காக, இந்த வகைமுறைகளை நீதிமன்றம், தீர்ப்பாயம் அல்லது அதிகார அமைப்பின் முன்பாக உள்ள பொருட்பாட்டினைக் கருத்திற்கொண்டு அதன் பொருள் பாதிக்காத வகையில் தேவைப்படக்கூடிய அல்லது தக்கதென இருக்கக்கூடிய அத்தகைய முறையில் பொருள் கொள்ளலாம்.

(4) கும்பகோணம் மாநகரத்திற்கு நீட்டிக்கப்பட்டு மற்றும் பொருந்துமாறு செய்யப்படும் 1981 ஆம் ஆண்டுச் சட்டத்தில்,-

(a) கோயம்புத்தூர் மாநகருக்கும், கோயம்புத்தூர் நகராட்சிக்குமான சுட்டுகை எதுவும், இந்த அவசரச் சட்டத்தின் காரணமாக முறையே, கும்பகோணம் மாநகருக்கும், கும்பகோணம் நகராட்சிக்குமான சுட்டுகையாகப் பொருள் கொள்ளப்படுதல் வேண்டும்; மற்றும்

(b) கோயம்புத்தூர் மாநகராட்சி, கோயம்புத்தூரின் மாநகராட்சி மற்றும் கோயம்புத்தூர் பெருநகராட்சி ஆகியவற்றுக்கான சுட்டுகை எதுவும், இந்த அவசரச் சட்டத்தின் காரணமாக முறையே கும்பகோணம் மாநகராட்சி, கும்பகோணத்தின் மாநகராட்சி மற்றும் கும்பகோணம் பெருநகராட்சிக்கான சுட்டுகையாகப் பொருள் கொள்ளப்படுதல் வேண்டும்.

9. (1) நகராட்சி மன்றத்தின் அனைத்து சொத்துகளும், அல்லது மன்றத்திற்குப் பயன்படுத்தப்பட்ட, அனுபவிக்கப்பட்ட அல்லது உடைமையில் வைத்துவரப்பட்ட எவ்வகையிலான அனைத்து உரிமைகளும் மற்றும் நகராட்சி மன்றத்திற்கு எவ்வகையிலும் சொந்தமான அல்லது அதனிடம் உற்றமைந்துள்ள அல்லது பொறுப்பாட்சி என்ற வகையில் அதனால் அல்லது அதற்காக வைத்துவரப்பட்ட அனைத்து நலன்கள் இந்த அவசரச் சட்டம் தொடங்கிய தேதியன்றும் அது முதற்கொண்டும், நகராட்சி மன்றத்தினால் எந்த வகையிலும் பயன்படுத்தப்பட்ட, அனுபவிக்கப்பட்ட அல்லது உடைமையில் வைத்துவரப்பட்ட எவ்வகையிலான அனைத்து உரிமைகளிடனும் மற்றும் நகராட்சி மன்றத்திற்கு எதிராகச் சட்ட முறையில் இருந்து வருகிற அனைத்து பொறுப்புடைமைகளும் மற்றும் இது குறித்து பொது அல்லது தனி ஆணையின் மூலமாக அரசாங்கம் வழங்கக்கூடிய அத்தகைய பணிப்பாணைகளுக்குப்பட்டு மாநகராட்சியிடம் உற்றமைந்திருத்தல் வேண்டும்.

மாறுதல் கால
வகைமுறைகள்.

(2) அத்தகைய தொடக்கத் தேதியன்று உள்ளவாறான வரிகளின் அனைத்து நிலுவைகளை, வரியை இணக்கமான முறையில் தீர்த்துக் கொள்வதற்கான பிற தொகை செலுத்தங்களை அல்லது செலவுகளுக்குக் கொடுபட வேண்டிய தொகையை, இழப்பீட்டை அல்லது பிறவாறு நகராட்சி மன்றத்திற்குக் கொடுபட வேண்டிய தொகை வசூலிக்கப்படலாம் மற்றும் மாநகராட்சிக்கு அவை சேர்ந்தடைந்தவையாக இந்த அவசரச் சட்டத்தின் வகைமுறைகளின்படி அத்தகைய நிலுவைகள் அல்லது செலுத்தங்கள் கொடுபட வேண்டியவை போன்று வசூலிக்கப்படலாம்.

(3) இந்த அவசரச் சட்டம் தொடங்கிய தேதிக்கு முன்பாக நகராட்சி மன்றத்தால் விதிக்கப்பட்டு வந்த அனைத்து வரிகளும், கட்டணங்களும், தீர்வைகளும், இந்த அவசரச் சட்டத்தின் வகைமுறைகளின்படி மாநகராட்சியால் விதிக்கப்பட்டு வந்திருப்பதாகக் கொள்ளப்படுதல் வேண்டும்; மற்றும் அத்தகைய வரிகள், கட்டணங்கள் மற்றும் தீர்வைகள் இந்த அவசரச் சட்டத்தின்படி செய்யப்பட்ட எதனாலும் அல்லது எடுக்கப்பட்ட நடவடிக்கை எதனாலும் மாற்றியமைக்கப்படுவது, நீக்கப்படுவது அல்லது கலைத்து கைக்கொள்ளப்படுவது வரையிலும் அதற்கிணங்கிய வகையில் நடைமுறையில் தொடர்ந்து இருத்தல் வேண்டும்.

(4) மாவட்ட நகராட்சிகள் சட்டத்தின்படி நகராட்சி மன்றம் அல்லது அதிகார அமைப்பு அல்லது நபரெவராலும் அதற்கு அல்லது அவருக்கு எதிராக எடுக்கப்பட்ட அனைத்துச் செயல் நடவடிக்கைகளும், அத்தகைய செயல் நடவடிக்கைகள் இந்த அவசரச் சட்டத்தின் வகைமுறைகளின்படி தொடங்கியிருந்தாற் போன்று மாநகராட்சி, அதிகார அமைப்பு அல்லது நபரால் அல்லது அதற்கு அல்லது அவருக்கு எதிராகத் தொடரப்படலாம்.

(5) அத்தகைய தொடக்கத் தேதிக்கு முன்னர் அதிகார அமைப்பு எதனாலும் மாவட்ட நகராட்சிகள் சட்டத்தின்படி எடுக்கப்பட்ட நடவடிக்கை எதுவும், இந்த அவசரச் சட்டம் நடைமுறையில் இருக்கையில் இந்த அவசரச் சட்டத்தின்படி அத்தகைய நடவடிக்கையை எடுப்பதற்கு தகுதியுடைய அதிகார அமைப்பால் எடுக்கப்பட்டிருப்பதாகக் கொள்ளப்படுதல் வேண்டும்.

(6) இந்த அவசரச் சட்டத்தில் என்ன அடங்கியிருந்தபோதிலும், இந்த அவசரச் சட்டத்தின் தொடக்க தேதிக்கு முன்பாக, நகராட்சியின் பணியில் இருந்த அலுவலர் அல்லது பணியாளர் ஒவ்வொருவரும் அத்தகைய தொடக்கத் தேதியன்றும் அது முதற்கொண்டும் மாநகராட்சியின் அலுவலர் அல்லது பணியாளரொருவராகக் கொள்ளப்படுதல் வேண்டும்:

வரம்புரையாக, -

(a) மாநகராட்சியின் பணியில் அவர்கள் சேர்த்துக்கொள்ளப்பட்டதன் விளைவாக அத்தகைய அலுவலர்கள் மற்றும் பணியாளர்களுக்கு அடிப்படைச் சம்பளம் மற்றும் புகள், விடுப்பு, ஓய்வூதியம், பணிக்கொடை, வருங்கால வைப்புநிதி, ஓய்வுபெறும் வயது வரம்பு ஆகியவற்றைப் பொறுத்தவரையில் பொருந்தத்தக்க வரையறைகளும், நிபந்தனைகளும் அத்தகைய தொடக்கத் தேதிக்கு முன்பாக அத்தகைய பணியாளர்களுக்கு பொருந்தக்கூடியவற்றிற்கு, குறைவுபடாது இருத்தல் வேண்டும்; மற்றும்

(b) அத்தகைய தொடக்கத் தேதி வரையிலும் நகராட்சியின் கீழ் அத்தகைய அலுவலர் அல்லது பிற பணியாளர் எவராலும் செய்யப்பட்ட பணியானது, மாநகராட்சியின் கீழ் செய்யப்பட்ட பணியாகக் கொள்ளப்படுதல் வேண்டும். மற்றும் அவர், ஊதிய உயர்வுகள், விடுப்பு, ஓய்வூதியம், வருங்கால வைப்பு நிதி, பணிக்கொடை ஆகியவற்றின் நோக்கத்திற்காக அந்தப் பணியைக் கணக்கில் எடுத்துக்கொள்ளும் உரிமைத் தகுதி பெற்றிருத்தல் வேண்டும்:

மேலும் வரம்புரையாக, நகராட்சியில் பணிபுரிந்து கொண்டிருக்கும் அலுவலர் அல்லது பிற பணியாளர் எவரும் வகுத்துரைக்கக்கூடிய அத்தகைய காலத்திற்குள்ளும் அத்தகைய முறையிலும் மாநகராட்சிப் பணியில் ஏற்றுக்கொள்ளும்படியாகவோ அல்லது மாவட்ட நகராட்சிகள் சட்டத்தின் 73-A எனும் பிரிவில் குறிப்பிடப்பட்ட பணிக்கு மாறுதல் செய்யும்படியாகவோ அல்லது வகுத்துரைக்கப்படக்கூடிய அத்தகைய ஆட்குறைப்புப் பலன்களின்பேரில் நகராட்சியின் பணியிலிருந்து நீக்கும் படியாகவோ தமது விருப்பத்தைத் தெரிவிக்க விருப்பத் தெரிவு ஒன்று கொடுக்கப்படுதல் வேண்டும்,

(7) மாவட்ட நகராட்சிகள் சட்டத்தின்படி கும்பகோணம் நகராட்சியில், சிற்றொகுதிகளாகப் பிரிக்கப்பட்டு மற்றும் இந்த அவசரச் சட்டத்தின் தொடக்கத் தேதியன்று நடைமுறையில் உள்ள சிற்றொகுதி எதுவும் அது மாற்றியமைக்கப்படாத வரையிலும் மாநகராட்சியின் கோட்டமாகவே கொள்ளப்படுதல் வேண்டும்.

(8) மாவட்ட நகராட்சிகள் சட்டத்தின்படி, கும்பகோணம் நகராட்சிக்காகத் தயாரிக்கப்பட்டு இந்த அவசரச் சட்டம் தொடங்கிய தேதியன்று நடைமுறையில் இருக்கும் வாக்காளர் பட்டியலானது, புதிய வாக்காளர் பட்டியல் தயாரிக்கப்பட்டு மற்றும் வெளியிடப்படுவது வரையிலும், மாநகராட்சிக்குரிய வாக்காளர் பட்டியலாகக் கொள்ளப்படுதல் வேண்டும்; மற்றும் நகராட்சியின் ஒவ்வொரு சிற்றொகுதி தொடர்பான வாக்காளர் பட்டியலின் பகுதியானது, மாநகராட்சியின் நேரிணையான கோட்டத்திற்கான வாக்காளர் பட்டியலாகக் கொள்ளப்படுதல் வேண்டும்.

10. (1) அரசால், அறிவிக்கை வாயிலாக பின்வருவனவற்றின் அதிகாரங்களை தனி அலுவலரை செலுத்தவும், கடமைகளை நிறைவேற்றவும், செயல்பாடுகளை செய்து முடிக்கவும் தனி நியமித்தல். அலுவலர் ஒருவர் நியமிக்கப்படுதல் வேண்டும்.-

- (a) மன்றம்,
- (b) நிலைக்குழு,
- (c) ஆணையர், மற்றும்
- (d) சிற்றொகுதிகள் குழு.

(2) தனி அலுவலரானவர்,-

(a) தேர்ந்தெடுக்கப்பட்ட மன்ற உறுப்பினர்கள் பதவியேற்கும் வரையிலும், மாநகராட்சியின் அதிகாரத்தை செலுத்தவும், கடமைகளை செய்யவும், செயல்பாடுகளை செய்து முடிக்கவும் வேண்டும்;

(b) மாநகராட்சியினால் நியமிக்கப்படும் ஒரு நிலைக்குழு நியமனம் செய்யப்படும் வரையிலும், நிலைக்குழுவின் அதிகாரத்தை செலுத்தவும், கடமைகளை செய்யவும், செயல்பாடுகளை செய்து முடிக்கவும் வேண்டும்; மற்றும்

(c) அரசால், ஆணையர் ஒருவர் நியமிக்கப்படும் வரையில் ஆணையரின் அதிகாரத்தை செலுத்தவும், கடமைகளைச் செய்யவும், செயல்பாடுகளை செய்து முடிக்கவும் வேண்டும் மற்றும் அரசானது அறிவுறுத்தினால், அத்தகைய அலுவலர் நகராட்சி நிதியத்திலிருந்து அவரது பணிகளுக்காக ஊதியம் பெறலாம்.

(3) (1)-ஆம் உட்பிரிவின்படி அரசால் புதிய தனி அலுவலர் நியமிக்கப்படும் வரையில், இந்த அவசரச் சட்டம் நடைமுறைக்கு வரும் நாளுக்கு முன்பு வரையில், நகராட்சியின் தனி அலுவலராக செயல்பட்டுக் கொண்டிருப்பவரே மாநகராட்சியின் தனி அலுவலராக கருதப்படுவார் மற்றும் அவர் (1)-ஆம் உட்பிரிவின் படி நியமிக்கப்பட்ட தனி அலுவலரால் செலுத்தப்பட்ட, நிறைவேற்றப்பட்ட மற்றும் செய்து முடிக்கப்பட்டதைப் போன்ற அதே அதிகாரங்களை செலுத்துதல், கடமைகளை நிறைவேற்றுதல் மற்றும் செயல்களை செய்து முடிக்கவும் வேண்டும்.

(4) (1)-ஆம் உட்பிரிவு அல்லது (3)-ஆம் உட்பிரிவில் குறிப்பிடப்பட்ட தனி அலுவலர், இந்த அவசரச் சட்டம் தொடங்கப்பட்ட தேதியிலிருந்து ஆறு மாதம் அல்லது மாநகராட்சியின் சாதாரண தேர்தலுக்கு பின்னர் மன்றத்தின் முதல் கூட்டம் நடைபெறும் நாள் இதில் எது முந்தையதோ, அது வரையில் பதவி வகித்தல் வேண்டும்.

11. (1) அரசானது, இந்த அவசரச் சட்டத்தின் நோக்கங்களை நிறைவேற்றுவதற்கான விதிகளைச் செய்யலாம்.

விதிகளைச்
செய்வதற்கான
அதிகாரம்.

(2) (a) இந்த அவசரச் சட்டத்தின்படி செய்யப்பட்ட விதிகள் அனைத்தும் **தமிழ்நாடு அரசிதழில்** வெளியிடப்படுதல் வேண்டும் மற்றும் அவை குறிப்பிட்டதொரு நாளில் நடைமுறைக்கு வருதல் வேண்டுமென வெளியிடப்படயாகத் தெரிவிக்கப்பட்டிருந்தாலன்றி அவை அவ்வாறு வெளியிடப்பட்ட நாளிலேயே நடைமுறைக்கு வருதல் வேண்டும்.

(b) இந்த அவசரச் சட்டத்தின்படி பிறப்பிக்கப்பட்ட அறிவிக்கைகள் அனைத்தும், அவை குறிப்பிட்டதொரு நாளில் நடைமுறைக்கு வருதல் வேண்டும் என்று சொல்லப்பட்டிருந்தாலன்றி அவை அவ்வாறு வெளியிடப்பட்ட நாளிலேயே நடைமுறைக்கு வருதல் வேண்டும்.

(3) இந்த அவசரச் சட்டத்தின்படி செய்யப்பட்ட விதி அல்லது பிறப்பிக்கப்பட்ட அறிவிக்கை அல்லது ஆணை ஒவ்வொன்றும் அது அவ்வாறு செய்யப்பட்ட அல்லது பிறப்பிக்கப்பட்ட பின்னர், கூடிய விரைவில் சட்டமன்றப் பேரவையில் வைக்கப்படுதல் வேண்டும். மற்றும் அது அவ்வாறு வைக்கப்பட்ட கூட்டத்தொடர் அல்லது அதனையடுத்த கூட்டத்தொடர் முடிவடைவதற்கு முன்னர் அத்தகைய விதி அல்லது அறிவிக்கை அல்லது ஆணை எதிலும் மாறுதல் எதனையும் சட்டமன்றப் பேரவையானது செய்யுமாயின் அல்லது அத்தகைய விதி அல்லது அறிவிக்கை அல்லது ஆணை எதுவும் செய்யப்படுதலோ அல்லது பிறப்பிக்கப்படுதலோ கூடாது என சட்டமன்றப்பேரவை முடிவு செய்யுமாயின், அந்த விதி அல்லது அறிவிக்கை அல்லது ஆணையானது அதன்பின்னர் அவ்வாறு மாற்றியமைக்கப்பட்ட வடிவத்திலேயே நடைமுறைக்கு வருதல் வேண்டும் அல்லது நேர்விற்கேற்ப, நடைமுறைக்கு வராது போதல் வேண்டும்; எனினும் அவ்வாறான மாறுதல் அல்லது நீக்கம் எதுவும், அந்த விதி அல்லது அறிவிக்கை அல்லது ஆணையின்படி முன்னரே செய்யப்பட்ட செயல் ஏதொன்றின் செல்லுந்தன்மைக்கும் குந்தகமின்றி இருத்தல் வேண்டும்.

12. இந்த அவசரச் சட்டத்தின் வகைமுறைகளைச் செயற்படுத்துவதில் இடர்ப்பாடு ஏதேனும் எழுமானால் அரசு, **தமிழ்நாடு அரசிதழில்** வெளியிடப்படும் ஆணையின் வாயிலாக, அந்த இடர்ப்பாட்டை நீக்குவதற்குத் தேவையான அல்லது உகந்ததாக அதற்குத் தோன்றுகிற, இந்த அவசரச் சட்டத்தின் வகைமுறைகளுக்கு முரணாக இல்லாத அத்தகைய வகைமுறைகளைச் செய்யலாம்.

இடர்ப்பாடுகளை
நீக்குவதற்கான
அதிகாரம்

விளக்கவுரை.

மாநிலத்தில் நகரமயமாக்கலின் விரைவான வளர்ச்சியினை கருதுகையில், நகர்ப்புற உள்ளாட்சி அமைப்புகளை மறுசீரமைக்க வேண்டியது தவிர்க்கமுடியாததாகும். அதற்கிணங்க, 2021-22-ஆம் ஆண்டிற்கான இத்துறையின், மானியக் கோரிக்கையின் போது சட்டமன்றப்பேரவையில், மற்றவற்றிற்கிடையில், கும்பகோணம் நகராட்சி மற்றும் அதை ஒட்டிய நகரமயமாக்கப்பட்ட பகுதிகள் ஒன்றிணைக்கப்பட்டு மாநகராட்சி ஒன்று உருவாக்கப்படும் என்ற அறிவிப்பு ஒன்றை மாண்புமிகு நகராட்சி நிர்வாகத்துறை அமைச்சர் வெளியிட்டார்.

2. கும்பகோணம் நகரமானது, அதன் புகழ்பெற்ற சைவ மற்றும் வைணவ சன்னதிகளுக்காக பெயர்பெற்றதாகும். உலகப்புகழ்பெற்ற கும்பமேளா திருவிழாவிற்கு இணையாகக் கருதப்படும், பழம்பெருமை வாய்ந்த மகாமகம் திருவிழாவானது, பன்னிரெண்டு ஆண்டுகளுக்கு ஒரு முறை கும்பகோணத்தில் நடைபெறும். நகரத்தில் 2016-ஆம் ஆண்டு நடைபெற்ற மகாமகம் திருவிழாவில் ஏறத்தாழ 60 லட்சம் பக்தர்கள்/மக்கள் பங்கேற்றதாக மதிப்பிடப்பட்டது. மேலும், நவக்கிரக கோயில்கள், தாராகரம் ஐராவதிஸ்வரர் கோயில், திருநாகேசுவரம் கோயில், உப்பிலியப்பன் கோயில் போன்று நகரத்தை சுற்றிலும் அமைந்துள்ள பல முக்கிய கோயில்களுடன் கும்பகோணம், ஒரு மத சுற்றுலா மையமாகக் கருதப்படுகிறது. தொலைதூரத்திலிருந்து வரும் பக்தர்கள் கும்பகோணம் நகரத்தை அந்தப் பகுதியில் மதச் சுற்றுலாவின் போது தங்களின் தங்குமிடமாகக் கொள்கின்றனர். இதன் விளைவாக கும்பகோணம் நகராட்சி மற்றும் அதனை ஒட்டியுள்ள பகுதிகள் விரைவாக நகரமயமாக்கப்படுகின்றன. எனவே, உள்ளூர் மக்கள் மற்றும் வருகைதரும் பக்தர்களின் குடிமை உள்கட்டமைப்புத் தேவைகளை நிவர்த்தி செய்வதற்காக, கும்பகோணம் நகராட்சியினை அதனை ஒட்டியுள்ள பகுதிகளுடன் சேர்த்து ஒரு மாநகராட்சியாக தரம் உயர்த்த வேண்டியது தேவையானதாகிறது.

3. சட்டமன்றப் பேரவையில், மாண்புமிகு அமைச்சர் அவர்களின் மேற்சொன்ன அறிவிப்பின் அடிப்படையில், மேற்கூறிய சூழ்நிலைகளைக் கருத்தில் கொண்டு, தொடர்புடைய சட்டமுறையிலான வகைமுறைகளினால் கட்டாயமாக்கப்பட்ட உரிய நடைமுறையினைப் பின்பற்றுவதன் மூலம் கும்பகோணம் மாநகராட்சியாக அமைத்துருவாக்குவதற்காக கும்பகோணம் நகராட்சி எல்லைக்குள் தாராகரம் பேரூராட்சியை சேர்ப்பதை அரசானது அறிவிக்கை செய்தது.

4. அதற்கிணங்க, கும்பகோணம் மாநகராட்சியின் உருவாக்கம் மற்றும் நிர்வாகத்திற்காக, அத்தகைய தேவையான மாற்றங்களுடன், 1981 ஆம் ஆண்டு கோயம்புத்தூர் மாநகராட்சி சட்டத்தின் (குமிழ்நாடு சட்டம் 25/1981) வகைமுறைகளை தழுவி சட்டம் ஒன்றை மேற்கொள்வதென அரசானது முடிவு செய்துள்ளது.

5. இந்த அவசரச் சட்டமானது, மேற்சொன்ன முடிவிற்கு செயல்வடிவம் கொடுக்க விழைகிறது.

(ஆளுநரின் ஆணைப்படி)

ச. கோபி ரவிசுமார்,
அரசு செயலாளர்(சட்டமியற்றல்),
சட்டத்துறை.

(குமிழாக்கம்)

வெ. அரசுமார்,
உதவி இயக்குநர்,
சட்ட (குமிழ்ப்பிரிவு)த் துறை.

2021 டிசம்பர் 20 ஆம் நாளன்று ஆளுநரால் பிறப்பிக்கப்பட்ட பின்வரும் அவசரச் சட்டமானது இதன் மூலம் பொதுத்தகவலுக்காக வெளியிடப்படுகிறது:-

தமிழ்நாடு அவசரச் சட்ட எண். 8/2021.

தமிழ்நாடு மாநிலத்திலுள்ள மாநகராட்சிகள் மற்றும் நகராட்சிகள் தொடர்பான சட்டங்களை மேலும் திருத்துவதற்கானதொரு அவசரச் சட்டம்.

தமிழ்நாடு சட்டமன்றமானது அமர்வில் இல்லாதிருப்பதால் மற்றும் தமிழ்நாடு ஆளுநர் இதில் இதன்பின்பு காணப்படுகின்ற நோக்கங்களுக்காக உடனடியாக நடவடிக்கை எடுப்பது அவருக்கு அவசியமாக்குவதாக தற்போதுள்ள சூழ்நிலைகள் இருப்பதாக மனநிறைவடைந்திருப்பதால்;

தற்போது ஆகையால், அரசமைப்பின் 213 ஆம் உறுப்பின் (1) ஆம் கூறில் அளிக்கப்பட்டுள்ள அதிகாரங்களைப் பயன்படுத்தி ஆளுநர் இதன் மூலம் பின்வரும் அவசரச் சட்டத்தை பிறப்பிக்கிறார்:-

பகுதி - I.

முன்னுரை.

1. (1) இந்த அவசரச் சட்டம், 2021 ஆம் ஆண்டு தமிழ்நாடு நகராட்சியச் சட்டங்கள் (முன்றாம் திருத்த) அவசரச் சட்டம் என்று வழங்கப்படும். குறுந்தலைப்பு மற்றும் தொடக்கம்.

(2) இது, உடனடியாக நடைமுறைக்கு வருதல் வேண்டும்.

பகுதி - II.

1919 ஆம் ஆண்டு சென்னை மாநகராட்சிச் சட்டத்திற்கான திருத்தம்.

தமிழ்நாடு சட்டம்
IV/1919.

2. 1919 ஆம் ஆண்டு சென்னை மாநகராட்சிச் சட்டத்தின் 414 -B ஆம் பிரிவில், “2021 ஆம் ஆண்டு டிசம்பர் 31 ஆம் நாள் வரை” என்ற சொற்றொடருக்காக, “2022 ஆம் ஆண்டு ஜூன் 30 ஆம் நாள் வரை” என்ற சொற்றொடரானது மாற்றாகமைக்கப்படுதல் வேண்டும். 414- B ஆம் பிரிவுக்கான திருத்தம்.

பகுதி - III.

1920 ஆம் ஆண்டு தமிழ்நாடு மாவட்ட நகராட்சிகள் சட்டத்திற்கான திருத்தம்.

தமிழ்நாடு சட்டம்
V/1920.

3. 1920 ஆம் ஆண்டு தமிழ்நாடு மாவட்ட நகராட்சிகள் சட்டத்தின் 375-B ஆம் பிரிவில், “2021 ஆம் ஆண்டு டிசம்பர் 31 ஆம் நாள் வரை” என்ற சொற்றொடருக்காக, “2022 ஆம் ஆண்டு ஜூன் 30 ஆம் நாள் வரை” என்ற சொற்றொடரானது மாற்றாகமைக்கப்படுதல் வேண்டும். 375-B ஆம் பிரிவுக்கான திருத்தம்.

பகுதி - IV.

1971 ஆம் ஆண்டு மதுரை மாநகராட்சிச் சட்டத்திற்கான திருத்தம்.

தமிழ்நாடு சட்டம்
15/1971.

4. 1971 ஆம் ஆண்டு மதுரை மாநகராட்சிச் சட்டத்தின், பிரிவு 510-AAA ஆம் பிரிவில், “2021 ஆம் ஆண்டு டிசம்பர் 31 ஆம் நாள் வரை” என்ற சொற்றொடருக்காக, “2022 ஆம் ஆண்டு ஜூன் 30 ஆம் நாள் வரை” என்ற சொற்றொடரானது மாற்றாகமைக்கப்படுதல் வேண்டும். 510-AAA ஆம் பிரிவுக்கான திருத்தம்.

பகுதி - V.

1981 ஆம் ஆண்டு கோயம்புத்தூர் மாநகராட்சிச் சட்டத்திற்கான திருத்தம்.

தமிழ்நாடு சட்டம்
25/1981.

5. 1981 ஆம் ஆண்டு கோயம்புத்தூர் மாநகராட்சிச் சட்டத்தின், 511-AAA ஆம் பிரிவில், “2021 ஆம் ஆண்டு டிசம்பர் 31 ஆம் நாள் வரை” என்ற சொற்றொடருக்காக, “2022 ஆம் ஆண்டு ஜூன் 30 ஆம் நாள் வரை” என்ற சொற்றொடரானது மாற்றாகமைக்கப்படுதல் வேண்டும். 511-AAA ஆம் பிரிவுக்கான திருத்தம்.

பகுதி - VI.

1994 ஆம் ஆண்டு திருச்சிராப்பள்ளி மாநகராட்சிச் சட்டத்திற்கான திருத்தம்.

தமிழ்நாடு சட்டம்
27/1994.

6. 1994 ஆம் ஆண்டு திருச்சிராப்பள்ளி மாநகராட்சிச் சட்டத்தின், 10-A ஆம் பிரிவில், “2021 ஆம் ஆண்டு டிசம்பர் 31 ஆம் நாள் வரை” என்ற சொற்றொடருக்காக, “2022 ஆம் ஆண்டு ஜூன் 30 ஆம் நாள் வரை” என்ற சொற்றொடரானது மாற்றாகமைக்கப்படுதல் வேண்டும். 10-A ஆம் பிரிவுக்கான திருத்தம்.

பகுதி - VII.

1994 ஆம் ஆண்டு திருநெல்வேலி மாநகராட்சிச் சட்டத்திற்கான திருத்தம்.

தமிழ்நாடு சட்டம்
28/1994.

7. 1994 ஆம் ஆண்டு திருநெல்வேலி மாநகராட்சிச் சட்டத்தின், 10-A ஆம் பிரிவில், “2021 ஆம் ஆண்டு டிசம்பர் 31 ஆம் நாள் வரை” என்ற சொற்றொடருக்காக, “2022 ஆம் ஆண்டு ஜூன் 30 ஆம் நாள் வரை” என்ற சொற்றொடரானது மாற்றாகமைக்கப்படுதல் வேண்டும். 10-A ஆம் பிரிவுக்கான திருத்தம்.

தமிழ்நாடு சட்டம்
11/2019.

பகுதி - XVII.**2019 ஆம் ஆண்டு ஆவடி மாநகராட்சிச் சட்டத்திற்கான திருத்தம்.**

தமிழ்நாடு சட்டம்
24/2019.

17. 2019 ஆம் ஆண்டு ஆவடி மாநகராட்சிச் சட்டத்தின் 10 ஆம் பிரிவில், 4 ஆம் உட்பிரிவில், “2021 ஆம் ஆண்டு டிசம்பர் 31 ஆம் நாள் வரை” என்ற சொற்றொடருக்காக, “2022 ஆம் ஆண்டு ஜூன் 30 ஆம் நாள் வரை” என்ற சொற்றொடரானது மாற்றாக அமைக்கப்படுதல் வேண்டும்.

10 ஆம்
பிரிவுக்கான
திருத்தம்.

பகுதி - XVIII.**2021 ஆம் ஆண்டு கடலூர் மாநகராட்சி அவசரச் சட்டத்திற்கான திருத்தம்**

தமிழ்நாடு அவசரச்
சட்டம் 1/2021.

18. 2021 ஆம் ஆண்டு கடலூர் மாநகராட்சி அவசரச் சட்டத்தின் 10 ஆம் பிரிவில், 4 ஆம் உட்பிரிவில், பின்வரும் சொற்றொடரானது இறுதியாக சேர்க்கப்படுதல் வேண்டும், அதாவது:—
“அல்லது 2022 ஆம் ஆண்டு ஜூன் 30 ஆம் நாள் வரை, இதில் எது முந்தியதோ அது.”.

10 ஆம்
பிரிவுக்கான
திருத்தம்.

பகுதி - XIX.**2021 ஆம் ஆண்டு காஞ்சிபுரம் மாநகராட்சி அவசரச் சட்டத்திற்கான திருத்தம்.**

தமிழ்நாடு அவசரச்
சட்டம் 2/2021.

19. 2021 ஆம் ஆண்டு காஞ்சிபுரம் மாநகராட்சி அவசரச் சட்டத்தின் 10 ஆம் பிரிவில், 4 ஆம் உட்பிரிவில், பின்வரும் சொற்றொடரானது இறுதியாக சேர்க்கப்படுதல் வேண்டும், அதாவது:—
“அல்லது 2022 ஆம் ஆண்டு ஜூன் 30 ஆம் நாள் வரை, இதில் எது முந்தியதோ அது.”.

10 ஆம்
பிரிவுக்கான
திருத்தம்.

பகுதி - XX.**2021 ஆம் ஆண்டு சிவகாசி மாநகராட்சி அவசரச் சட்டத்திற்கான திருத்தம்.**

தமிழ்நாடு அவசரச்
சட்டம் 3/2021.

20. 2021 ஆம் ஆண்டு சிவகாசி மாநகராட்சி அவசரச் சட்டத்தின் 10 ஆம் பிரிவில், 4 ஆம் உட்பிரிவில் பின்வரும் சொற்றொடரானது இறுதியாக சேர்க்கப்படுதல் வேண்டும், அதாவது:—
“அல்லது 2022 ஆம் ஆண்டு ஜூன் 30 ஆம் நாள் வரை, இதில் எது முந்தியதோ அது.”.

10 ஆம்
பிரிவுக்கான
திருத்தம்.

பகுதி - XXI.**2021 ஆம் ஆண்டு கரூர் மாநகராட்சி அவசரச் சட்டத்திற்கான திருத்தம்.**

தமிழ்நாடு அவசரச்
சட்டம் 4/2021.

21. 2021 ஆம் ஆண்டு கரூர் மாநகராட்சி அவசரச் சட்டத்தின் 10 ஆம் பிரிவில், 4 ஆம் உட்பிரிவில், பின்வரும் சொற்றொடரானது இறுதியாக சேர்க்கப்படுதல் வேண்டும், அதாவது:—
“அல்லது 2022 ஆம் ஆண்டு ஜூன் 30 ஆம் நாள் வரை, இதில் எது முந்தியதோ அது.”.

10 ஆம்
பிரிவுக்கான
திருத்தம்.

பகுதி - XXII.**2021 ஆம் ஆண்டு தாம்பரம் மாநகராட்சி அவசரச் சட்டத்திற்கான திருத்தம்**

தமிழ்நாடு அவசரச்
சட்டம் 5/2021.

22. 2021 ஆம் ஆண்டு தாம்பரம் மாநகராட்சி அவசரச் சட்டத்தின் 10 ஆம் பிரிவில், 4 ஆம் உட்பிரிவில் பின்வரும் சொற்றொடரானது இறுதியாக சேர்க்கப்படுதல் வேண்டும், அதாவது:—
“அல்லது 2022 ஆம் ஆண்டு ஜூன் 30 ஆம் நாள் வரை, இதில் எது முந்தியதோ அது.”.

10 ஆம்
பிரிவுக்கான
திருத்தம்.

விளக்கவுரை.

நீதிப்பேராணை மனு எண். 33984/2016-ல் மாண்புமிகு சென்னை உயர்நீதிமன்றத்தின் 2016 அக்டோபர் திங்கள் 4 ஆம் தேதியிட்ட ஆணைக்கிணங்க பேரூராட்சிகள், நகராட்சிகள் மற்றும் மாநகராட்சிகளில் தனி அலுவலர்கள் பணியமர்த்தப்பட்டனர். பேரூராட்சிகள், நகராட்சிகள் மற்றும் மாநகராட்சிகளின் கூறப்பட்ட தனி அலுவலர்களின் பதவிக்காலமானது அவ்வப்போது நீட்டிக்கப்பட்டு, இறுதியாக 2021 டிசம்பர் 31 ஆம் தேதி வரை நீட்டிக்கப்பட்டது.

2. 2019 டிசம்பர் 11 -ஆம் தேதியிட்ட நீதிப் பேராணை (உரிமையியல்) எண்.1443/2019-உடன் படிக்கப்பட்ட, 2019 டிசம்பர் 6-ஆம் தேதியிட்ட உரிமையியல் மேல்முறையீட்டு வழக்கு எண்கள். 5467-5469/2017-இன் இடைக்கால மனு எண்.182868/2019-இல் மாண்புமிகு இந்திய உச்சநீதிமன்றத்தின் வழிகாட்டுதல்களைப் பின்பற்றி, காஞ்சிபுரம், செங்கல்பட்டு, வேலூர், திருப்பத்தூர், இராணிபேட்டை, விழுப்புரம், கள்ளக்குறிச்சி, திருநெல்வேலி மற்றும் தென்காசி ஆகிய புதிதாக மறுசீரமைக்கப்பட்ட ஒன்பது மாவட்டங்களில் உள்ள அனைத்து நகர்ப்புற உள்ளாட்சி அமைப்புகளின் சிற்றொகுதிகளின் எல்லை மறுவரையறையானது, 2021 நவம்பர் 1,2 மற்றும் 3-ஆம் தேதிகளில் அறிவிக்கப்பட்டுள்ளது. மேலும், எல்லை வரையறை ஆணையத்தின் பரிந்துரையின் அடிப்படையில், கூறப்பட்ட நகர்ப்புற உள்ளாட்சி அமைப்புகளில் ஆதி திராவிடர்கள், பழங்குடியினர்கள் மற்றும் ஆதி திராவிடர்கள் மற்றும் பழங்குடியினர்களைச் சார்ந்த மகளிர் மற்றும் மகளிர் (பொது) ஆகியோரைச் சார்ந்த நபர்களுக்கான, இட ஒதுக்கீடானது, 2021 டிசம்பர் 7, 8 மற்றும் 9 ஆகிய தேதிகளில் அறிவிக்கப்பட்டுள்ளது.

3. மேலும், சட்ட மன்றப் பேரவையில், 2021-2022- ஆம் ஆண்டிற்கான, நகராட்சி நிர்வாகம் மற்றும் குடிநீர் வழங்கல் துறையின் மானியக் கோரிக்கையின் போது, மாண்புமிகு நகராட்சி நிர்வாகத் துறை அமைச்சரின் அறிவிப்பின் அடிப்படையில், ஐந்து நகராட்சிகள், அதாவது, கடலூர், காஞ்சிபுரம், சிவகாசி, கரூர், மற்றும் தாம்பரம் ஆகிய நகராட்சிகள் மாநகராட்சியாக தரம் உயர்த்தப்பட்டுள்ளது மற்றும் 28 பேரூராட்சிகள் நகராட்சிகளாக தரம் உயர்த்தப்பட்டுள்ளது. மேற்சொன்ன புதிதாக உருவாக்கப்பட்ட மாநகராட்சிகள் மற்றும் நகராட்சிகளுக்கான, சிற்றொகுதிகளின் எல்லை மறுவரையறை மற்றும் இட ஒதுக்கீடு செயல்முறைகளானவை மேற்கொள்ள வேண்டியுள்ளது. அதன் பின்பு, கூறப்பட்ட நகர்ப்புற உள்ளாட்சி அமைப்புகளின் பதவிகளுக்கான இட ஒதுக்கீடானது அறிவிக்கப்பட வேண்டியுள்ளது.

4. இதற்கிடையில் , மாண்புமிகு இந்திய உச்சநீதிமன்றமானது, நீதிப்பேராணை மனு (உரிமையியல்) எண்.1443/2019-ல், பல்வகை மேல்முறையீடு எண்.1404/2021 மற்றும் பல்வகை மேல்முறையீடு எண்.2120/2021 ல் 27.09.2021 தேதியிட்ட அதன் ஆணையில் மாநிலத்தில் நகர்ப்புற உள்ளாட்சி அமைப்புகளுக்கான சாதாரண தேர்தல்களை நடத்த அதன் ஆணையின் தேதியில் இருந்து நான்கு மாத காலம் அவகாசம் வழங்கியது.

5. மாண்புமிகு இந்திய உச்சநீதிமன்றத்தில் கூறப்பட்ட ஆணைக்கிணங்கி, தமிழ்நாடு மாநில தேர்தல் ஆணையமானது, 17 மாநகராட்சிகள், 110 நகராட்சிகள் மற்றும் 489 பேரூராட்சிகளுக்கான சாதாரண தேர்தல் நடத்தும் நடைமுறைகளுக்கான விரைவான நடவடிக்கையை தொடங்கியது. தற்போதைய சட்டமன்ற பேரவையின் வாக்காளர் பட்டியலின் அடிப்படையில் தொகுதிவாரியான உள்ளாட்சி அமைப்பின் வாக்காளர் பட்டியல்களை தயாரித்தல், வாக்குச் சாவடிகளை அடையாளம் காணுதல், அனைத்து தொடர்புடைய அலுவலர்களுக்கு மின்னணு வாக்கு இயந்திரங்களைக் கையாளுவதற்கான பயிற்சியளித்தல், மின்னணு வாக்கு இயந்திரங்களின் முதல் நிலை பரிசோதனை செய்தல் போன்ற தேர்தலுக்கு முந்தைய நடவடிக்கைகள் கூறப்பட்ட ஆணையத்தினால் மேற்கொள்ளப்பட்டு வருகின்றன.

6. மேற்கண்ட சூழ்நிலைகளில், தனி அலுவலர்களின் பதவிக்காலமானது 2021 டிசம்பர் 31 ஆம் தேதியன்று முடிவடைவுள்ளதன் காரணமாக, தனி அலுவலர்களின் பதவிக்காலத்தை 2022 ஜூன் 30 வரையிலான மேலும் ஆறு மாத காலத்திற்கு அல்லது பேரூராட்சிகள், நகராட்சிகள் மற்றும் மாநகராட்சிகளுக்கான சாதாரண தேர்தல்களுக்கு பின்பு நடத்தப்படும் மன்றத்தின் முதல் கூட்டம் வரை, இதில் எது முந்தையதோ அது வரையில் நீட்டிப்பதற்காக பேரூராட்சிகள், நகராட்சிகள் மற்றும் மாநகராட்சிகள் தொடர்பான சட்டங்களை திருத்தம் செய்ய அரசாங்கம் முடிவு செய்தது.

7. இந்த அவசரச் சட்டமானது, மேற்சொன்ன முடிவிற்கு செயல்வடிவம் கொடுக்க விழைகிறது.

(ஆளுநரின் ஆணைப்படி)

ச. கோபி ரவிசுமார்,
அரசு செயலாளர்(சட்டமியற்றல்),
சட்டத்துறை.

(தமிழாக்கம்)

வெ. அரசுமார்,
உதவி இயக்குநர்,
சட்ட (தமிழ்ப்பிரிவு)த் துறை.

2021 டிசம்பர் 30 ஆம் நாளன்று ஆளுநரால் பிறப்பிக்கப்பட்ட பின்வரும் அவசரச் சட்டமானது இதன் மூலம் பொதுத்தகவலுக்காக வெளியிடப்படுகிறது:-

தமிழ்நாடு அவசரச் சட்ட எண். 1/2022.

1888 ஆம் ஆண்டு சென்னை மாநகரக் காவல் சட்டத்தின் வகைமுறைகள் ஆவடி மற்றும் தாம்பரம் மாநகரங்களுக்கு நீட்டிப்பதற்கானதொரு அவசரச் சட்டம்.

தமிழ்நாடு சட்டமன்றமானது அமர்வில் இல்லாதிருப்பதால் மற்றும் தமிழ்நாடு ஆளுநர் இதில் இதன்பின்பு காணப்படுகின்ற நோக்கங்களுக்காக உடனடியாக நடவடிக்கை எடுப்பது அவருக்கு அவசியமாக்குவதாக தற்போதுள்ள சூழ்நிலைகள் இருப்பதாக மனநிறைவடைந்திருப்பதால்;

தற்போது ஆகையால், அரசமைப்பின் 213 ஆம் உறுப்பின் (1) ஆம் கூறில் அளிக்கப்பட்டுள்ள அதிகாரங்களைப் பயன்படுத்தி ஆளுநர் ஈங்கிதனால் பின்வரும் அவசரச் சட்டத்தை பிறப்பிக்கிறார்:-

1. (1) இந்த அவசரச் சட்டம், 2021 ஆம் ஆண்டு சென்னை மாநகரக் காவல் (ஆவடி மற்றும் தாம்பரம் மாநகரங்களுக்கு நீட்டிப்பு செய்தல்) அவசரச் சட்டம் என வழங்கப்படும். குறுந்தலைப்பு மற்றும் தொடக்கம்.

(2) இது, உடனடியாக நடைமுறைக்கு வருதல் வேண்டும்.

2. இந்தச் சட்டத்தில், தறுவாய் வேறுபொருள் குறித்தாலன்றி,-

பொருள்

(1) “ஆவடி மாநகராட்சி” என்பது I ஆம் இணைப்புப் பட்டியலில் குறிப்பிடப்பட்டுள்ள காவல் நிலையங்களின் வரம்புகளை உள்ளடக்கிய உள்ளாட்சி பரப்பிடம் என்று பொருள்படும்;

வரையறைகள்.

(2) “தாம்பரம் மாநகராட்சி” என்பது II ஆம் இணைப்புப் பட்டியலில் குறிப்பிடப்பட்டுள்ள காவல் நிலையங்களின் வரம்புகளை உள்ளடக்கிய உள்ளாட்சி பரப்பிடம் என்று பொருள்படும்;

(3) “மாநகரக் காவல் சட்டம்” என்பது 1888 ஆம் ஆண்டு சென்னை மாநகரக் காவல் சட்டம் என்று பொருள்படும்;

தமிழ்நாடு சட்டம் III/1888.

(4) “இந்த அவசரச் சட்டத்தின் வெளியிடப்பட்ட தேதி” என்பது தமிழ்நாடு அரசிதழில் 2021 ஆம் ஆண்டு சென்னை மாநகரக் காவல் (ஆவடி மற்றும் தாம்பரம் மாநகரங்களுக்கு நீட்டிப்புச் செய்தல்) அவசரச் சட்டம் வெளியிடப்பட்ட தேதி என்று பொருள்படும்;

(5) “அரசு” என்பது மாநில அரசு என்று பொருள்படும்;

(6) “நடைமுறையிலுள்ள சட்டம்” என்பது தமிழ்நாடு மாநிலம் முழுவதிலுமோ அல்லது அதன் பகுதி எதிலுமோ நடைமுறையில் உள்ள இயற்றுச் சட்டம், அவசரச் சட்டம், ஒழுங்குமுறை விதி, ஆணை, துணை விதி, விதி, திட்டம் அல்லது அறிவிக்கை எதனையும், அல்லது தமிழ்நாடு மாநிலம் முழுவதிலுமோ அல்லது அதன்பகுதி எதிலுமோ சட்டத்தின் செயல்திறனைப் பெற்றிருக்கின்ற முறையாவணம் எதனையும் உள்ளடக்கும்;

(7) “இணைப்புப் பட்டியல்” என்பது இந்தச் சட்டத்துடன் இணைக்கப்பட்ட இணைப்புப் பட்டியல் என்று பொருள்படும்;

(8) “மாநிலம்” என்பது தமிழ்நாடு மாநிலம் என்று பொருள்படும்.

தமிழ்நாடு சட்டம்
III/1888-ன்
நீட்டிப்பு.

3. (1) இந்த அவசரச் சட்டம் வெளியிடப்பட்ட தேதியன்றும் அது முதற்கொண்டும், இந்த அவசரச் சட்டம் வெளியிடப்பட்ட தேதிக்கு முன்பு நடைமுறையில் இருந்தவாறான மாநகரக் காவல் சட்டமானது ஆவடி மாநகரத்திலும், தாம்பரம் மாநகரத்திலும் நீட்டிக்கப்படுதல் வேண்டும், மற்றும் நடைமுறையில் இருந்து வருதல் வேண்டும்.

(2) ஆவடி மற்றும் தாம்பரம் மாநகரங்களுக்கு நீட்டிக்கப்பட்டவாறான மாநகரக் காவல் சட்டத்தில்,-

(a) சென்னை மாநகரத்தைக் குறிப்பிடும் (3-ஆம் பிரிவில் உள்ள சுட்டுகை அல்லாத பிற) சுட்டுகை எதுவும், இந்த அவசரச் சட்டத்தின் காரணமாக ஆவடி மாநகரத்தைக் குறிப்பிடும் ஒரு சுட்டுகையாகவோ அல்லது நேர்விற்கேற்ப தாம்பரம் மாநகரத்தைக் குறிப்பிடும் ஒரு சுட்டுகையாகவோ பொருள் கொள்ளப்படுதல் வேண்டும்;

(b) சென்னை காவல் துறை ஆணையரைக் குறிப்பிடும் சுட்டுகை எதுவும், இந்த அவசரச் சட்டத்தின் காரணமாக, ஆவடி காவல்துறை ஆணையரைக் குறிப்பிடும் ஒரு சுட்டுகையாகவோ அல்லது, நேர்விற்கேற்ப தாம்பரம் மாநகரக் காவல்துறை ஆணையரைக் குறிப்பிடும் ஒரு சுட்டுகையாகவோ பொருள் கொள்ளப்படுதல் வேண்டும்.

மையச் சட்டம்
2/1974.

4. (1) மாநகரக் காவல் சட்டத்தின் 7-ஆம் பிரிவில் அடங்கியுள்ள வகைமுறைகளுக்கு ஊறின்றி, அரசானது, அறிவிக்கை வாயிலாக மற்றும் அதில் குறித்துரைக்கப்படக்கூடிய நிபந்தனைகளுக்கும், வரம்புகளுக்கும் உட்பட்டு,-

(a) இதன்பின்பு, இந்தப் பிரிவில் கூறப்பட்ட தொகுப்புச் சட்டம் எனக் குறிப்பிடப்படுவதான 1973 ஆம் ஆண்டு குற்றவியல் நடைமுறைத் தொகுப்புச் சட்டத்தின் அல்லது மாநில சட்டமன்றம் மாநிலத்திற்காக சட்டமியற்றும் அதிகாரம் பெற்றுள்ள பொருட்பாடுகள் தொடர்பாக நடைமுறையில் உள்ள பிற சட்டம் எதனின் அறிவிக்கையில் குறித்துரைக்கப்பட்டவாறான அத்தகைய வகைமுறைகளின்படி நிருவாகத்துறை நடுவர் ஒருவரின் மற்றும் மாவட்ட குற்றவியல் நடுவர் ஒருவரின் அதிகாரங்களையும், கடமைகளையும் ஆவடி மாநகரம் அல்லது தாம்பரம் மாநகரம் தொடர்பாக செலுத்தவும், புரியவும் நேர்விற்கேற்ப ஆவடி காவல் துறை ஆணையருக்கோ அல்லது தாம்பரம் காவல்துறை ஆணையருக்கோ அதிகாரமளிக்கலாம்;

1973 ஆம் ஆண்டு
குற்றவியல்
நடைமுறைத்
தொகுப்புச்
சட்டத்தின்
கீழ் மாவட்ட
குற்றவியல்
நடுவர்கள் மற்றும்
நிருவாகத்த துறை
நடுவர்களின்
அதிகாரங்களைச்
செலுத்துவதற்கு
ஆவடி மற்றும்
தாம்பரம்
மாநகரங்களிலுள்ள
காவல் துறை
ஆணையருக்கும்
மற்றும் குறித்த
சில பிற காவல்
அலுவலர்களுக்கும்
அதிகார
மளிப்பதற்கான
அரசின் அதிகாரம்.

(b) கூறப்பட்ட தொகுப்புச் சட்டத்தின் அல்லது மாநிலச் சட்டமன்றமானது மாநிலத்திற்காக சட்டமியற்று அதிகாரம் பெற்றிருக்கின்ற பொருட்பாடுகள் தொடர்பாக நடைமுறையில் உள்ள பிற சட்டம் எதனின் அறிவிக்கையில் குறித்துரைக்கப்பட்டவாறான அத்தகைய வகைமுறைகளின்படி நிருவாகத்துறை நடுவர் ஒருவரின் அதிகாரங்களையும், கடமைகளையும் ஆவடி மாநகரம் அல்லது தாம்பரம் மாநகரம் தொடர்பாக செலுத்தவும் புரியவும் (காவல்துறை உதவி ஆணையரின் படிநிலைக்குக் குறையாத ஓர் அலுவலரான) நேர்விற்கேற்ப ஆவடி மாநகரத்தில் அல்லது தாம்பரம் மாநகரத்தில் உள்ள காவல்துறை ஆணையருக்கு கீழ் உள்ள அலுவலர் எவருக்கும் அதிகாரம் அளிக்கலாம்.

(2) (1)-ஆம் உட்பிரிவின்படி அவர் அதிகாரங்களைச் செலுத்தவோ அல்லது கடமைகளைப் புரியவோ அளிக்கப்பட்டுள்ள அதிகாரங்கள் எவற்றையும் செலுத்தி வருகையில் மற்றும் கடமைகளில் எதனையும் புரிந்து வருகையில் கூறப்பட்ட தொகுப்புச் சட்டத்தின் 20-ஆம் பிரிவின்படி நியமிக்கப்பட்டுள்ள நிருவாகத்துறை நடுவரொருவர், அந்தப் பிரிவின்படி நியமிக்கப்பட்டுள்ள மாவட்ட குற்றவியல் நடுவரின் பொதுவான கட்டுப்பாட்டிற்கு உட்பட்டவராக இருப்பதைப்போன்று அதே அளவிற்கு, நேர்விற்கேற்ப, ஆவடி மாநகரத்தில் அல்லது தாம்பரம் மாநகரத்தில் உள்ள காவல்துறை ஆணையருக்குக் கீழுள்ள அலுவலர் ஒவ்வொருவரும் முறையே அந்தந்தக் காவல்துறை ஆணையரின் பொதுவான கட்டுப்பாட்டிற்கு உட்பட்டிருத்தல் வேண்டும்.

(3) ஆவடி மாநகரத்தின் காவல்துறை ஆணையர் அல்லது தாம்பரம் மாநகரத்தின் காவல்துறை ஆணையர் அல்லது அத்தகைய ஆணையருக்குக் கீழுள்ள அலுவலர் எவரும், (1)-ஆம் உட்பிரிவின்படி அவர் செலுத்துவதற்கு அல்லது புரிவதற்கு அதிகாரமளிக்கப்பட்டுள்ள அதிகாரங்கள் மற்றும் கடமைகள் எவற்றையும் செலுத்துகையிலும், புரிகையிலும் கூறப்பட்ட தொகுப்புச் சட்டத்தின் 20 ஆம் பிரிவின்படி நியமிக்கப்பட்ட மாவட்ட குற்றவியல் நடுவரின் பொதுவான கட்டுப்பாட்டிற்கு உள்ளாகுதல் கூடாது.

5. (1) ஆவடி மாநகரத்திலும், தாம்பரம் மாநகரத்திலும், (இதன் பின்பு இந்தப்பிரிவில் இருந்துவந்த காவற்படை, எனக் குறிப்பிடப்படுவதான) இந்த அவசரச் சட்டம் வெளியிடப்பட்ட நாளுக்கு முன்பு செயல்பட்டு வந்த காவற்படையானது நீட்டிக்கப்பட்டதான மாநகரக் காவல் சட்டத்தின்படி இந்த அவசரச் சட்டம் வெளியிடப்பட்ட நாளில், நேர்விற்கேற்ப ஆவடி மாநகரத்திற்காக, தாம்பரம் மாநகரத்திற்காக அமைக்கப்பட்டுள்ள காவற்படையாகக் கொள்ளப்படும். இந்த அவசரச் சட்டம் வெளியிடப்பட்ட நாளுக்கு முன்பு பதவியில் இருந்து வந்த காவற்படையின் உறுப்பினர் ஒவ்வொருவரும், நேர்விற்கேற்ப ஆவடி மாநகரம் அல்லது தாம்பரம் மாநகரத்திற்கான காவற்படையின் உறுப்பினராக அவ்வாறு வெளியிடப்பட்ட தேதியில் நியமிக்கப்படுவதாகக் கொள்ளப்படுதல் வேண்டும்.

ஆவடி, தாம்பரம்
ஆகிய
மாநகரங்களில்
இந்த அவசரச்
சட்டம்
வெளியிடப்பட்ட
தேதிக்கு முன்னர்
செயல்பட்டுவந்த
காவற்படையானது
நீட்டிக்கப்பட்ட
மாநகரக் காவல்
சட்டத்தின்படி
அமைக்கப்பட்டுள்ள
காவற்படையாகவே
கொள்ளப்படும்.

(2) இந்த அவசரச் சட்டம் வெளியிடப்பட்ட நாளுக்கு முன்பு இருந்து வந்த காவற்படையின் காவல் அலுவலர் எவரின் முன்பாக முடிவறாதிருந்த (புலனாய்வுகள் வாயிலான நடவடிக்கைகள் உள்ளடங்கலான) நடவடிக்கைகள் அனைத்தும் இந்த அவசரச் சட்டம் வெளியிடப்பட்ட நாளுக்கு முன்பு (1)-ஆம் உட்பிரிவின்படி அவர் நியமனம் செய்யப்படுவதாகக் கொள்ளப்படுகின்ற அந்த பதவியை வகிப்பவர் என்ற தகுதியில், அவர் முன்பு நடப்பிலுள்ள நடவடிக்கைகளாகக் கொள்ளப்பட்டு அவ்வாறே அவை மேற்கொண்டு நடத்தப்படுதலும் வேண்டும்.

(3) இந்த அவசரச் சட்டம் வெளியிடப்பட்ட நாளுக்கு முன்பு மாவட்ட குற்றவியல் நடுவர் ஒருவரால் அல்லது நிருவாகத்துறை நடுவர் ஒருவரால் சட்டம் எதன்படியும் செலுத்தப்படக்கூடியதான அல்லது ஆற்றப்படக்கூடியதான அதிகாரம் அல்லது பணி எதுவும் ஆவடி காவல் துறை ஆணையர் அல்லது தாம்பரம் காவல் துறை ஆணையர் அல்லது நீட்டிக்கப்பட்ட மாநகரக் காவல் சட்டத்தினால் அல்லது அதன்படியான அமர்த்தப்பட்ட காவல்துறையின் பிற அலுவலர் எவருக்கும் அளிக்கப்பட்டிருக்குமிடத்து அவ்வாறு அளிக்கப்படுவதற்கு முன்பு, நேர்விற்கேற்ப மாவட்ட குற்றவியல் நடுவர் அல்லது, நிருவாகத் துறை நடுவரின் முன்னர் நிலுவையிலிருந்த அத்தகைய அதிகாரத்தை செலுத்துவது அல்லது அத்தகைய பணியை ஆற்றுவது தொடர்பான அல்லது அதிலிருந்து எழுகின்ற நடவடிக்கைகள் அனைத்தும், ஆவடி காவல்துறை ஆணையர் அல்லது தாம்பரம் காவல்துறை ஆணையரின் பிற அலுவலருக்கு அத்தகைய அதிகாரம் அல்லது பணியானது அளிக்கப்பட்டதன் பேரில், நேர்விற்கேற்ப ஆவடி காவல்துறை ஆணையர் அல்லது தாம்பரம் காவல் துறை ஆணையர் அல்லது காவல்துறையின் பிற அலுவலருக்கு மாற்றப்பட்டதாயிருக்கும்; மற்றும் அவ்வாறு நடவடிக்கைகள் மாற்றப்பட்டுள்ள அந்த அலுவலர் அவற்றைப் புதிதாகவோ அல்லது மாற்றம் செய்யப்பட்டுள்ள அத்தகைய நிலையிலிருந்தோ மேற்கொள்ளுதல் வேண்டும்.

6. (1) ஆவடி காவல்துறை ஆணையரும், தாம்பரம் காவல்துறை ஆணையரும் அந்நகரங்களுக்கு செயற்பாடு நீட்டிக்கப்பட்டவாறான மாநகரக் காவல் சட்டத்தில் அடங்கியுள்ள எது எவ்வாறிருப்பினும், அத்தகைய நீட்டிக்கப்பட்டவாறான மாநகரக் காவல் சட்டத்தின் கீழ் தங்கள் பணிகளை செய்து வருகையில், (2)-ஆம் உட்பிரிவின்படி செய்யப்படக்கூடிய விதிகள் எவற்றுக்கும் உட்பட்டு தமிழ்நாடு மாநிலத்திற்கான காவல்துறை தலைமை இயக்குநரின் கட்டுப்பாட்டின் கீழும் செயலாட்சியின் கீழும் இருந்து வருவார்கள்.

(2) ஆவடி காவல்துறை ஆணையர் மற்றும் தாம்பரம் காவல்துறை ஆணையர் ஆகியோர் தொடர்பாக (1)-ஆம் உட்பிரிவினால் காவல்துறை இயக்குநருக்கு அளிக்கப்பட்ட கட்டுப்பாட்டு மற்றும் செயலாட்சி அதிகாரங்களை செலுத்தி வருவதை வரையறுப்பதற்கும் முறைப்படுத்துவதற்குமான விதிகளை செய்வதற்கு அரசானது தகுதி வாய்ந்ததாக இருத்தல் வேண்டும்.

ஆவடி மற்றும்
தாம்பரம்
ஆகிய மாநகர
ஆணையர்களின்
மீது காவல்துறை
இயக்குநரின்
கட்டுப்பாடு.

(3) மாவட்ட குற்றவியல் நடுவர் ஒருவர் அல்லது நிருவாகத் துறை நடுவரொருவர் சட்டம் எதன்படியும் நேர்விற்கேற்ப, ஆவடி காவல்துறை ஆணையரால் அல்லது தாம்பரம் காவல்துறை ஆணையரால் செலுத்தப்படக்கூடிய அதிகாரங்கள் அல்லது ஆற்றப்படக்கூடிய பணிகள் தொடர்பாக இந்தப் பிரிவில் உள்ள எதுவும் பொருந்துதலாகாது.

ஆவடி மற்றும்
தாம்பரம் ஆகிய
மாநகரங்களில்
நடைமுறையில்
இல்லாத
சட்டங்களைக்
குறிப்பிடும்
சட்டுகைகளுக்கு
பொருள்
கொள்ளுதல்.

7. (1) இந்த அவசரச் சட்டம் வெளியிடப்பட்ட நாளன்று, ஆவடி அல்லது தாம்பரம் மாநகரங்களில் நடைமுறையில் இல்லாத சட்டம் ஒன்று குறித்து, இந்த அவசரச் சட்டத்தினால் அந்நகரங்கள் தொடர்பாக நீட்டிக்கப்பட்டவாறான மாநகரக் காவல் சட்டத்திலுள்ள சுட்டுகை எதுவும் மேற்சொன்ன மாநகரங்களின் நடைமுறையிலுள்ள நேரிணையான வேறு சட்டம் ஏதேனும் இருப்பின் அதனை சுட்டுவதாகப் பொருள் கொள்ளப்படுதல் வேண்டும்.

(2) ஆவடி மற்றும் தாம்பரம் மாநகரங்களில் நடைமுறையிலுள்ள சட்டம் எதிலும், 1859 ஆம் ஆண்டு தமிழ்நாடு மாவட்ட காவல் சட்டத்தை குறிப்பிடும் சுட்டுகை எதுவும் அந்த மாநகரங்கள் தொடர்பாக, இந்த அவசரச் சட்டம் வெளியிடப்பட்ட நாளன்று அல்லது அதன்பின்பு மாநகரக் காவல் சட்டத்தை குறிப்பிடும் ஒரு சுட்டுகையாகப் பொருள் கொள்ளப்படுதல் வேண்டும்.

மையச் சட்டம்
XXIV/1859.

நேரிணையான
சட்டத்தை நீக்கறுவு
செய்தல்.

8. இந்த அவசரச் சட்டம் வெளியிடப்பட்ட நாளுக்கு முன்பு இதன் பின்பு இந்தப் பிரிவில் மையச் சட்டம் எனக் குறிப்பிடப்படுவதான) 1859 ஆம் ஆண்டு தமிழ்நாடு மாவட்ட காவல் சட்டம், மையச் சட்டத்திற்கான இணைப்புப் பட்டியலில் குறித்துரைக்கப்பட்ட மற்றும் மையச் சட்டத்தின் 54 - A -ஆம் பிரிவின்படியான அறிவிக்கையின் மூலமாக நீட்டிக்கப்பட்டதுமான மாநகரக் காவல் சட்டத்தின் வகைமுறைகள் உள்ளடங்கலாக மாநகரக் காவல் சட்டத்திற்கு நேரிணையான சட்டம் எதுவும் ஆவடி அல்லது தாம்பரம் மாநகரங்களில் இருக்குமானால், மாநிலத்திற்கான சட்டங்களைச் செய்வதற்கான அதிகாரத்தை மாநிலச் சட்டமன்றம் பெற்றுள்ள, அந்த விஷயங்கள் தொடர்பாக அந்த நேரிணையான சட்டம் இருக்கின்ற அளவுக்கு, நேர்விற்கேற்ப, ஆவடி அல்லது தாம்பரம் மாநகரங்கள் தொடர்பாக அத்தகைய நேரிணையான சட்டமானது இந்த அவசரச் சட்டம் வெளியிடப்பட்ட நாளில் நீக்கப்படும்.

மையச் சட்டம்
XXIV/1859.

காப்புரைகள்.

9. (1) நேரிணையான சட்டம் எதையும் 8-ஆம் பிரிவினால் நீக்கம் செய்வதானது-

(a) அத்தகைய சட்டம் ஏதொன்றின் முந்திய செயற்பாட்டையோ அல்லது அதன்படிச் செய்யப்பட்ட அல்லது உரியவாறு உட்படுத்தப்பட்ட செயல் எதனையும்; அல்லது

(b) அத்தகைய சட்டம் எதன்படியும் ஈட்டப்பட்டுள்ள, சேர்ந்துள்ள அல்லது அதற்கு உள்ளான உரிமை, சிறப்புரிமை கடமைப் பொறுப்பு அல்லது கடப்பாடு எதையும்; அல்லது

(c) அத்தகைய சட்டம் எதற்கும் எதிராக புரியப்பட்ட குற்றம் ஏதொன்றையும் பொறுத்து அடைந்த தண்டம், தண்ட இழப்பு அல்லது தண்டனை எதையும்; அல்லது

(d) மேற்சொல்லப்பட்டபடியான அத்தகைய உரிமை, சிறப்புரிமை, கடமைப் பொறுப்பு, கடப்பாடு, தண்டம், தண்டஇழப்பு அல்லது தண்டனை ஏதொன்றினையும் பொறுத்த புலனாய்வு, சட்ட நடவடிக்கை அல்லது தீர்வழி எதையும் பாதித்தல் ஆகாது; மற்றும் மாநகரக் காவல் சட்டத்தின் செயற்பாடு நீட்டிக்கப்பட்டிராதது போன்றே அத்தகைய புலனாய்வு சட்ட நடவடிக்கை அல்லது தீர்வழி தொடரப்படலாம், தொடுக்கப்படலாம், செயற்படுத்தப்படலாம் என்பதோடு அத்தகைய தண்டம், தண்ட இழப்பு அல்லது தண்டனை விதிக்கப்படலாம்.

(2) (1)-ஆம் உட்பிரிவின் வகைமுறைகளுக்குட்பட்டு, ஆவடி அல்லது தாம்பரம் மாநகரங்கள் தொடர்பாக அத்தகைய நேரிணையான சட்டத்தின் கீழ் செய்யப்பட்ட நியமனம் அல்லது ஒப்படைவு, பிறப்பிக்கப்பட்ட அறிவிக்கை, ஆணை, அறிவுறுத்தல் அல்லது பணிப்பாணை, உருவாக்கப்பட்ட விதி, ஒழுங்குமுறை விதி, படிவம், துணை விதி அல்லது செயல் திட்டம் அல்லது வழங்கப்பட்ட சான்றிதழ், அனுமதி அல்லது உரிமம் அல்லது செய்துகொள்ளப்பட்ட பதிவு எதுவும் உள்ளடங்கலாக செய்யப்பட்ட செயல் எதுவும் அல்லது எடுக்கப்பட்ட நடவடிக்கை எதுவும், மாநகரக் காவல் சட்டத்தின் நேரிணையான வகைமுறைகளின் கீழ் செய்யப்பட்டிருப்பதாகவோ அல்லது எடுக்கப்பட்டிருப்பதாகவோ கொள்ளப்படுதல் வேண்டும்; நீட்டிக்கப்பட்டதான மேற்சொன்ன மாநகரக் காவல் சட்டத்தின் கீழ் செய்யப்பட்ட எதனாலும் அல்லது எடுக்கப்பட்ட நடவடிக்கை எதனாலும் மாற்றமைத்தாலன்றி மற்றும் அதுவரையிலும் அதன்படியே தொடர்ந்து நடைமுறையில் இருந்துவருதலும் வேண்டும்.

புதிய அதிகார அமைப்புகள் அமைத்து உருவாக்கப் பட்டிருக்கின்ற-விடத்து அதிகார அமைப்புகளை குறிப்பிடும் சுட்டுகைக்குப் பொருள் கொள்ளுதல்.

மாநகரக் காவல் சட்டத்தைப் பொருந்தச் செய்வதற்கு உதவுகின்ற நோக்கங்களுக்காக நீதிமன்றங்கள் மற்றும் பிற அதிகார அமைப்புகளின் அதிகாரங்கள்.

இடர்ப்பாடுகளை நீக்குவதற்கான அதிகாரம்.

இணைப்புப் பட்டியல்களை திருத்தம் செய்வதற்கான அதிகாரம்.

விதிகளைச் செய்வதற்கான அதிகாரம்.

10. நேர்விற்கேற்ப, ஆவடி அல்லது தாம்பரம் மாநகரங்களில் அதிகாரங்கள் எவற்றையும் செலுத்தி வருவதற்கு அல்லது பணிகள் எவற்றையும் ஆற்றிவருவதற்கு, இந்த அவசரச் சட்டம் வெளியிடப்பட்ட நாளுக்கு முந்திய தேதியன்று தகுதி வாய்ந்த அதிகார அமைப்பு என்று நடைமுறையிலுள்ள சட்டம் எதிலும் வடிவம் அல்லது சொற்கள் மூலமாகவுமோ குறிப்பிடப்படும் சுட்டுகை எதுவும், நீட்டிக்கப்பட்டவாறான மாநகரக் காவல் சட்டத்தின்படியாகவோ மேற்சொன்ன மாநகரங்களுக்கு நேரிணையான புதிய அதிகார அமைப்பொன்று அமைத்து உருவாக்கப்பட்டிருக்கின்றவிடத்து, அது அந்தப் புதிய அதிகார அமைப்பைக் குறிப்பிடும் ஒரு சுட்டுகையாக இருந்தாற்போன்று செயற்பாட்டில் இருத்தல் வேண்டும்.

11. ஆவடி மாநகரத்தில் மற்றும் தாம்பரம் மாநகரத்தில் நீட்டிக்கப்பட்டவாறான மாநகரக் காவல் சட்டத்தை பொருந்தச் செய்வதற்கு உதவுகின்ற நோக்கங்களுக்காக, நீதிமன்றம் அல்லது பிற அதிகார அமைப்பு எதுவும், அந்த நீதிமன்றத்தின் அல்லது அதிகார அமைப்பின் முன்பு உள்ள பொருட்பாடு எதற்கும் ஏற்றபடி அதன் சாராம்சத்தை பாதிக்காமல் மேற்சொன்ன சட்டத்தை பொருந்தச் செய்வதற்கு முறையானதாகவோ இருக்கக்கூடிய மாறுதல்களுடன் அல்லது தேவையானதாகவோ அதற்குப் பொருள் கொள்ளலாம்.

12. இந்த அவசரச் சட்டத்தினால் ஆவடி மற்றும் தாம்பரம் மாநகரங்களுக்கு நீட்டிக்கப்பட்டவாறான மாநகரக் காவல் சட்டத்தின் வகைமுறைகளைச் செயற்படுத்துவதில் இடர்ப்பாடு ஏதேனும் எழுமானால், அரசு சமயத்திற்கேற்றார் போல் ஆணையின் மூலம் அந்த இடர்ப்பாட்டை நீக்கும் நோக்கத்திற்காக தேவையென அதற்குத் தோன்றக் கூடிய எதனையும் செய்யலாம்.

13. அரசானது, அறிவிக்கை வாயிலாக, காவல் நிலையம் எதனையும் சேர்ப்பதற்கோ அல்லது நீக்குவதற்கோ இணைப்புப் பட்டியல்களை திருத்தம் செய்யலாம்.

14. (1) அரசு, இந்த அவசரச் சட்டத்தின் நோக்கங்கள் அனைத்தையும் அல்லது அவற்றில் எதையும் நிறைவேற்றுவதற்கான விதிகளைச் செய்யலாம்.

(2) இந்த அவசரச் சட்டத்தின்படி செய்யப்படும் விதிகள் அல்லது பிறப்பிக்கப்படும் அறிவிக்கைகள் அனைத்தும் **தமிழ்நாடு அரசிதழில்** வெளியிடப்படுதல் வேண்டும்; மற்றும் குறிப்பிட்டதொரு நாளன்று அவை நடைமுறைக்கு வருதல் வேண்டும் என வெளியிடப்படையாக சொல்லப்பட்டிருந்தாலன்றி, அவை அவ்வாறு நடைமுறைக்கு வருதல் வேண்டும்.

(3) இந்த அவசரச் சட்டத்தின்படி செய்யப்பட்ட விதி அல்லது பிறப்பிக்கப்பட்ட அறிவிக்கை அல்லது ஆணை ஒவ்வொன்றும் அது செய்யப்பட்ட அல்லது பிறப்பிக்கப்பட்ட பின்னர், கூடிய விரைவில், சட்டமன்றப் பேரவையின் முன்பு வைக்கப்படுதல் வேண்டும்; மற்றும் அது அவ்வாறு வைக்கப்பட்ட கூட்டத்தொடர் அல்லது அதனை அடுத்து வரும் கூட்டத் தொடர் முடிவடைவதற்கு முன்பு சட்டமன்றப் பேரவை அந்த விதி அல்லது ஆணை அல்லது அறிவிக்கை எதிலும் எதிலும் மாறுதல் எதையும் செய்வதற்கு உடன்படுமானால், அல்லது அந்த விதி அல்லது அறிவிக்கை அல்லது அறிவிக்கை அல்லது ஆணை பிறப்பிக்கப்படுதலோ அல்லது வெளியிடப்படுதலோ ஆகாது என்று உடன்படுமானால், அந்த விதி அல்லது அறிவிக்கை ஆணை அல்லது அத்தகைய மாற்றியமைக்கப்பட்ட வடிவத்தில் மட்டுமே நடைமுறைக்கு வருதல் வேண்டும்; அல்லது, நேர்விற்கேற்ப, நடைமுறைக்கு வராது போதல் வேண்டும். எனினும், அவ்வாறு மாறுதல் செய்வது அல்லது நடைமுறைக்கு வராமற்போனது எதுவும், அந்த விதி அல்லது ஆணை அல்லது அறிவிக்கையின் கீழ் முன்னமே செய்யப்பட்டுள்ள செயல் ஏதொன்றின் செல்லுந்தன்மைக்கும் பாதகமின்றி இருத்தல் வேண்டும்.

இணைப்புப் பட்டியல் – I

ஆவடி மாநகரம்

[2 (1) ஆம் பிரிவைக் காண்க]

வ.எண்.

காவல் நிலையங்கள்.

1. அம்பத்தூர்
2. அம்பத்தூர் தொழிற்பேட்டை
3. ஆவடி
4. எண்ணூர்
5. காட்டுர்
6. கொரட்டுர்
7. மணலி
8. மணலி புதுநகர்
9. மாங்காடு
10. மீஞ்சூர்
11. மாதாவரம் பால்பண்ணை
12. முத்தாபுதுப்பேட்டை
13. நசரத்பேட்டை
14. பட்டாபிராம்
15. பூந்தமல்லி
16. செங்குன்றம்
17. சாத்தாங்காடு
18. செவ்வாபேட்டை
19. சோழவரம்
20. எஸ்.ஆர்.எம்.சி
21. டேங்க் பேக்டரி
22. திருமுல்லைவாயில்
23. திருநின்றவூர்
24. திருவேற்காடு
25. வெள்ளவேடு

இணைப்புப் பட்டியல் – II

தாம்பரம் மாநகரம்

[2 (2) ஆம் பிரிவைக் காண்க]

வ.எண்.	காவல் நிலையங்கள்.
1.	குரோம்பேட்டை
2.	சிட்லபாக்கம்
3.	கூடுவாஞ்சேரி
4.	கண்ணகி நகர்
5.	கானாத்தூர்
6.	கேளம்பாக்கம்
7.	குன்றத்தூர்
8.	மறைமலைநகர்
9.	மணிமங்கலம்
10.	ஒட்டேரி
11.	பல்லாவரம்
12.	பள்ளிக்கரணை
13.	பீர்க்கன்கரணை
14.	பெரும்பாக்கம்
15.	சேலையூர்
16.	செம்மஞ்சேரி
17.	சங்கர் நகர்
18.	சோமங்கலம்
19.	தாம்பரம்
20.	தாழம்பூர்

விளக்கவுரை.

2021-2022 ஆம் ஆண்டிற்கான காவல் துறைக்கான மானியக் கோரிக்கை எண். 22-ஐ நிறைவேற்றுகையில் சிறந்த நிர்வாகத்திற்காகவும், காவல் துறையின் தரத்தை மேம்படுத்தவும், சென்னை மாநகரக் காவல் ஆணையரகமானது மூன்றாகப் பிரிக்கப்படும் மற்றும் அண்டை மாவட்டங்களில் இருந்து குறித்த சில காவல் நிலையங்களை உள்ளடக்கி ஆவடி மற்றும் தாம்பரத்தில் புதிய ஆணையங்கள் அமைக்கப்படும் என்று மாண்புமிகு முதலமைச்சர் அவர்கள் சட்டமன்றப் பேரவையில் அறிவித்தார். மேற்சொன்ன அறிவிப்பை நடைமுறைப்படுத்தும் வகையில், தற்போதுள்ள சென்னை மாநகரக் காவல் ஆணையரகத்தை மூன்றாக பிரித்து 1888 ஆம் ஆண்டு சென்னை மாநகரக் காவல் சட்டத்தின் (தமிழ்நாடு சட்டம் III/1888) வகைமுறைகளை அப்பகுதிகளுக்கு நீட்டித்து, ஆவடி மற்றும் தாம்பரத்தில் புதிய ஆணையரகங்களை உருவாக்குவதற்கு சட்டம் ஒன்றை இயற்ற அரசானது முடிவு செய்துள்ளது.

2. இந்த அவசரச் சட்டமானது, மேற்சொன்ன முடிவிற்கு செயல்வடிவம் கொடுக்க விழைகிறது.

(ஆளுநரின் ஆணைப்படி)

ச. கோபி ரவிசுமார்,
அரசு செயலாளர்(சட்டமியற்றல்),
சட்டத்துறை.

(தமிழாக்கம்)

வெ. அரசுமார்,
உதவி இயக்குநர்,
சட்ட (தமிழ்ப்பிரிவு)த் துறை.